



18.04.2025

### தலைப்பு செய்திகள்

1. இந்தியாவில் தயாரிப்போம் திட்டத்தின் கீழ் நாட்டின் மின்னணு உற்பத்தி 5 மடங்கு அதிகரித்துள்ளதாக மத்திய அமைச்சர் திரு.அஷ்விணி வைஷ்ணவ் தெரிவித்துள்ளார்.
2. உலக பாரம்பரிய தினத்தை ஒட்டி நாடுமுழுவதும் கலாச்சார நினைவு சின்னங்களை மக்கள் கட்டணமின்றி இன்று பார்வையிட தொல்லியல் துறை அனுமதி அளித்துள்ளது.
3. கொசஸ்தலை கூவம் ஆறுகளின் குறுக்கே உயர்மட்ட பாலம் அமைக்கப்படும் என்று முதலமைச்சர் திரு.மு.க.ஸ்டாலின் அறிவித்துள்ளார்.
4. புனிதவெள்ளி உலகெங்கிலும் உள்ள கிறிஸ்தவ பெருமக்களால் இன்று அனுசரிக்கப்படுகிறது.
5. போர்ச்சுகல்லில் நடைபெறும் சர்வதேச சேலஞ்சர் டென்னிஸ் ஆடவர் இரட்டையர் காலிறுதியில் இந்தியாவின் ஜீவன் நெடுஞ்செழியன் பிரசாந்த் இணை இன்று களமிறங்குகிறது.

### இனி விரிவான செய்திகள்

\*\*\*\*\*

### அஷ்விணி வைஷ்ணவ்

இந்தியாவில் தயாரிப்போம் திட்டத்தின் கீழ் நாட்டின் மின்னணு உற்பத்தி 5 மடங்கு அதிகரித்துள்ளதாக மத்திய மின்னணு தகவல் தொழில்நுட்பத்துறை அமைச்சர் திரு.அஷ்விணி வைஷ்ணவ் தெரிவித்துள்ளார்.

ஹரியானா மாநிலம் குர்கானில் செய்தியாளர்களிடம் பேசிய அவர் கடந்த 10 ஆண்டுகளில் மின்னணு ஏற்றுமதி 3 லட்சத்து 25 ஆயிரம் கோடி ரூபாயை எட்டியுள்ளதாக கூறினார்.

இத்துறையில் 25 லட்சம் பேருக்கு வேலை வாய்ப்பு கிடைக்கப்பெற்றுள்ளதாக குறிப்பிட்ட அமைச்சர் அண்மையில் பிரதமர்

மின்னணு பொருட்கள் உற்பத்தி திட்டத்திற்கு அனுமதி அளித்துள்ளதை சுட்டிக்காட்டினார்.

\*\*\*\*\*

## பிரதமர் - தொகுப்பு

இந்தியா - அமெரிக்கா இடையேயான தொழில்நுட்ப ஒத்துழைப்பை மேம்படுத்தப்படுத்துவதற்கான நடவடிக்கைகளில் இந்தியா உறுதியுடன் இருப்பதாக பிரதமர் திரு.நரேந்திரமோடி தெரிவித்துள்ளார்.

டெஸ்லா நிறுவன தலைமை நிர்வாக அதிகாரி எலான் மஸ்குடன் இன்று தொலைபேசி வாயிலாக கலந்துரையாடிய அவர் தொழில்நுட்பம் மற்றும் புதுமை கண்டுபிடிப்புகளில் இருநாடுகளுக்கிடையேயான ஒருங்கிணைப்பின் அவசியத்தை எடுத்துரைத்தார்.

இதனிடையே கலாச்சாரம் குறித்த சிந்தனைகளை உள்ளடக்கிய தொகுப்பு புதுதில்லியில் இன்று வெளியிடப்படுகிறது.

இந்திய கலாச்சாரம் பாரம்பரியம் மரபுகள் உள்ளிட்டவை குறித்து பல்வேறு நிகழ்ச்சிகளில் பிரதமர் ஆற்றிய உரைகள் இதில் இடம்பெற்றுள்ளன.

யுனஸ்கோவின் உலக நினைவக பதிவேட்டில் பகவத் கீதை மற்றும் நாட்டிய சாஸ்திரம் இணைக்கப்பட்டதற்கு பிரதமர் திரு.நரேந்திரமோடி பாராட்டு தெரிவித்துள்ளார்.

சமூக வலைதளத்தில் இன்று அவர் வெளியிட்டுள்ள செய்தியில் நம் நாட்டின் காலத்தால் அழியாத ஞானம் மற்றும் வளமான கலாச்சாரத்திற்கு கிடைத்த உலகளாவிய அங்கீகாரம் இது என்று குறிப்பிட்டுள்ளார்.

\*\*\*\*\*

## பாரம்பரிய தினம்

உலக பாரம்பரிய தினம் இன்று கொண்டாடப்படுகிறது.

கலாச்சார இயற்கை பாரம்பரியத்தின் மதிப்பையும் அதனை பாதுகாப்பதன் அவசியம் குறித்த விழிப்புணர்வை ஏற்படுத்தவும் இந்நாள் ஆண்டுதோறும் ஏப்ரல் 18ஆம் தேதி கொண்டாடப்படுகிறது.

“இயற்கை பேரிடர் மற்றும் மோதல்களால் அச்சுறுத்தலுக்கு உள்ளான பாரம்பரியம்” என்பதே இந்தாண்டின் கருப்பொருளாகும்.

இந்நாளை ஒட்டி நாடுமுழுவதும் இந்திய தொல்லியல் துறையின் நினைவு சின்னங்களை சுற்றுலா பயணிகள் கட்டணமின்றி பார்வையிடலாம் என்று தொல்லியல் துறை அறிவித்துள்ளது.

மாமல்லபுரம் வெண்ணை உருண்டை பாறை, அர்ஜுன தபசு, ஐந்துரதம் உள்ளிட்ட புராதன சின்னங்களை ஏராளமான சுற்றுலா பயணிகள் பார்வையிட்டு வருவதாக எமது செய்தியாளர் தெரிவிக்கிறார்.

வாய்ஸ்

\*\*\*\*\*

## முதலமைச்சர்

தமிழ்நாடு அனைத்து துறைகளிலும் முதன்மை மாநிலமாக திகழும் என்று முதலமைச்சர் திரு.மு.க.ஸ்டாலின் தெரிவித்துள்ளார்.

திருவள்ளூர் மாவட்டம் பொன்னேரியில் ஆயிரத்து 166 கோடி ரூபாய் மதிப்பிலான புதிய பணிகளுக்கு இன்று அடிக்கல் நாட்டி பேசிய அவர், கூவம் ஆற்றின் குறுக்கே 20 கோடியே 37 லட்சம் ரூபாய் மதிப்பில் உயர் மட்ட பாலம் அமைக்கப்படும்,

கொசஸ்தலை ஆற்றின் குறுக்கே 23 கோடியே 47 லட்சம் ரூபாய் மதிப்பில் உயர்மட்ட மேம்பாலம் ஏற்படுத்தப்படும் உட்பட திருவள்ளூர் மாவட்டத்திற்கு 5 அறிவிப்புகளை வெளியிட்டார்.

## வாய்ஸ்

இந்நிகழ்ச்சியில் 2 லட்சம் பயனாளிகளுக்கு பல்வேறு நல திட்ட உதவிகளையும் மாற்றுத்திறனாளிகளுக்கு சிறப்பு வாகனங்களையும் முதலமைச்சர் வழங்கினார்.

முன்னதாக பல்வேறு துறைகளின் சார்பில் அமைக்கப்பட்டுள்ள கண்காட்சி அரங்குகளை முதலமைச்சர் பார்வையிட்டார்.

\*\*\*\*\*

## காந்தி

காஞ்சிபுரம் மாவட்டத்தில் 60 கோடியே 70 லட்சம் ரூபாய் மதிப்பீட்டில் உயர் வருவாய் பிரிவு அடுக்குமாடி குடியிருப்பு கட்டுமான பணிகளை மாநில கைத்தறி துணி நூல் துறை அமைச்சர் திரு. ஆர். காந்தி இன்று தொடங்கிவைத்தார்.

\*\*\*\*\*

## புனிதவெள்ளி

ஏசு பிரான் சிலுவையில் அறையப்பட்ட புனிதவெள்ளி உலகெங்கிலும் உள்ள கிறிஸ்தவ பெருமக்களால் இன்று அனுசரிக்கப்படுகிறது.

இந்நாளை ஒட்டி பிரதமர் திரு.நரேந்திரமோடி விடுத்துள்ள செய்தியில் அனைவரது வாழ்விலும் அமைதி மற்றும் ஒற்றுமை உணர்வு மேலோங்கட்டும் என்று கூறியுள்ளார்.

அனைத்து கிறிஸ்தவ தேவாலயங்களில் ஏசுவின் சிலுவை பாடுகளை தியானிக்கும் பிரார்த்தனைகளும் ஆராதனைகளும் இன்று நடைபெறுகின்றன.

நாகை வேளாங்கண்ணி பேராலயத்தில் திருச்சிலுவை முக்தி செய்யும் நிகழ்வு இன்று இரவு நடைபெறுகிறது.

கன்னியாகுமரி மாவட்டம் கருங்கல் புனித அந்தோனியார் ஆலயத்தில் நடைபெற்ற சிலுவை பாடு நிகழ்வை இளைஞர்கள் தத்ரூபமாக செய்து காண்பித்ததாக எமது செய்தியாளர் தெரிவிக்கிறார்.

## வாய்ஸ்

தூத்துக்குடி தூய பனி மய மாதா ஆலயத்தில் நடைபெற்ற சிறப்பு பிரார்த்தனையில் ஏராளமானோர் பங்கேற்றதாக எமது செய்தியாளர் தெரிவிக்கிறார்.

## வாய்ஸ்

தஞ்சை மாதாகோட்டை புனித லூர்து சகாய அன்னை ஆலயத்திலிருந்து கல்லரை தோட்டம் வரை புனித சிலுவை பாதை நடைபெற்றது.

திருவண்ணாமலை தூய லூர்து அன்னை தேவாலயத்தில் ஆயிரக்கணக்கான கிறிஸ்தவர்கள் ஜெபமாலை பாடியவாறு தவபயணம் மேற்கொண்டனர்.

தர்மபுரி தூய இருதய ஆண்டவர் பேராலயத்தில் சிறப்பு பிரார்த்தனை மற்றும் சிலுவை பாதை நிகழ்ச்சிகள் நடைபெற்றன.

\*\*\*\*\*

## உதகை

உதகை - மேட்டுப்பாளையம் இடையேயான மலை ரயில் சேவை தொடங்கப்பட்ட 152ஆவது ஆண்டு தினம் இன்று கொண்டாடப்படுகிறது.

இதுகுறித்து எமது செய்தியாளர்

## வாய்ஸ்

\*\*\*\*\*

## இருவரி

திருப்பத்தூர் மாவட்டம் கோயான் கொள்ளை கிராமத்தில் குறுங்காடுகள் அமைப்பதற்கான மரக்கன்றுகள் நடும் பணியினை சென்னை உயர்நீதிமன்ற நீதிபதி ஹேமலதா இன்று தொடங்கிவைத்தார்.

தமிழக அரசின் மணிமேகலை விருதுக்கு ராமநாதபுரம் மாவட்டத்தை சேர்ந்தோர் வரும் 30ஆம் தேதிக்குள் விண்ணப்பிக்கலாம் என ஆட்சித்தலைவர் திரு.சிம்ரன் ஜீத் சிங் காலோன் தெரிவித்துள்ளார்.

இம்மாவட்டத்தில் கோடை கால விளையாட்டு பயிற்சி முகாம் வரும் 25ஆம் தேதிமுதல் அடுத்த மாதம் 15ஆம் தேதிவரை நடைபெற உள்ளது.

பெரம்பலூர் மாவட்ட விளையாட்டரங்கில் தொடங்கப்பட உள்ள குத்துச்சண்டை பயிற்சி மையத்தில் மாணாக்கர் சேர்க்கைக்கான தேர்வு வரும் 28ஆம் தேதி நடைபெற உள்ளதாக ஆட்சித்தலைவர் திருமதி கிரேஸ் பச்சாவ் தெரிவித்துள்ளார்.

\*\*\*\*\*

நீட் - நெட்

MS., MD., உள்ளிட்ட முதுநிலை மருத்துவ படிப்பிற்கான நீட் நுழைவு தேர்விற்கு அடுத்த மாதம் 7-ஆம் தேதிவரை இணையதளம் வாயிலாக விண்ணப்பிக்கலாம் என தேசிய தேர்வுகள் முகமை தெரிவித்துள்ளது.

இத்தேர்வுகள் ஜூன் மாதம் 15ஆம் தேதி நடைபெற உள்ளன.

ஜூலை 15ஆம் தேதி தேர்வு முடிவுகள் வெளியிடப்படும்.

**இதேபோல் கல்லூரி உதவி பேராசிரியர்கள்**  
ஆராய்ச்சியாளர்களுக்கான UGC நெட் தேர்விற்கு அடுத்த மாதம் 7ஆம் தேதிக்குள் விண்ணப்பிக்கலாம்.

ஜூன் 21ஆம் தேதிமுதல் 30ஆம் தேதிவரை இத்தேர்வுகள் நடைபெற உள்ளன.

\*\*\*\*\*

### திருச்சி

திருச்சி மாவட்டம் இனாம்குளத்தூர் ஊராட்சியில் ஆயிரம் மரக்கன்றுகள் நடும் பணியை ஆட்சித்தலைவர் திரு.மா.பிரதீப்குமார் இன்று தொடங்கிவைத்தார்.

இந்நிகழ்ச்சியில் பேசிய அவர் மாவட்டத்தில் 50 லட்சம் மரக்கன்றுகள் நடப்பட்டுள்ளதாக கூறினார்.

### வாய்ஸ்

\*\*\*\*\*

### லாரி

கர்நாடக மாநில லாரி உரிமையாளர்களின் வேலை நிறுத்தம் திரும்ப பெறப்பட்டதை அடுத்து இன்றுகாலைமுதல் கர்நாடகத்திலிருந்து கிருஷ்ணகிரி வழியாக தமிழகத்திற்கு வழக்கம்போல் லாரிகள் இயக்கப்படுவதாக எமது செய்தியாளர் தெரிவிக்கிறார்.

\*\*\*\*\*

### கோவில்

தஞ்சை புன்னை நல்லூர் அருள்மிகு மாரியம்மன் திருக்கோவிலில் தைலக்காப்பு அபிஷேகம் இன்று வெகு விமரிசையாக நடைபெற்றது.

5 ஆண்டுகளுக்கு ஒருமுறை நடைபெறும் தைல காப்பு அபிஷேகம் அடுத்த 48 நாட்களுக்கு தொடர்ந்து காலை, மாலை இரு வேளைகளிலும் செய்யப்படும்.

\*\*\*\*\*

### டென்னிஸ்

போர்ச்சுகல்லில் நடைபெறும் சர்வதேச சேலஞ்சர் டென்னிஸ் ஆடவர் இரட்டையர் காலிறுதியில் இந்தியாவின் ஜீவன் நெடுஞ்செழியன் பிரசாந்த் இணை - இத்தாலி, ரோமானிய இணையை இன்று எதிர்கொள்கிறது.

\*\*\*\*\*

### ஸ்குவாஷ்

மலேசிய கோலாலம்பூரில் நடைபெறும் உலக ஸ்குவாஷ் ஆசிய தகுதி சுற்று ஆடவர் ஒற்றையர் அரையிறுதிக்கு இந்தியாவின் வீர் சோத்ராணி முன்னேறியுள்ளார்.

\*\*\*\*\*

### கிரிக்கெட்

ஐ.பி.எல் 20-20 கிரிக்கெட் போட்டியில் பெங்களூருவில் இன்று இரவு ஏழரை மணிக்கு ராயல் சேலஞ்சர்ஸ் பெங்களூரு பஞ்சாப் கிங்ஸை எதிர்கொள்கிறது.

**இத்துடன் இந்த செய்தியறிக்கை முடிவடைந்தது**